

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 236 * Date: 16.06.2025, Monday * Page :04 * Rs. 1.00/- * Annual Rs. 351/-

સૌરાષ્ટ્રના અનેક જિલ્લામાં ધોધમાર વરસાદ, આગામી ૬ દિવસ ૧૯થી વધુ જિલ્લામાં ઓરેન્જ-ચલો એલર્ટ



રાજ્યમાં સૌરાષ્ટ્ર અને દક્ષિણ ગુજરાતના અનેક વિસ્તારોમાં ગઈકાલે શનિવારે (૧૪ જૂન) પવન-ગાજવીજ સાથે ધોધમાર વરસાદ ખાબક્યો હતો. જ્યારે આજે પણ અમરેલી, દેવભૂમિ દ્વારકા, ગીર સોમનાથ, ભરૂચ, વલસાડ સહિતના અનેક વિસ્તારોમાં જોરદાર વરસાદ પડ્યો છે. તેવામાં હવામાન વિભાગે રાજ્યમાં આગામી ૬ દિવસ ભારેથી અતિભારે વરસાદને

લઈને યલો-ઓરેન્જ એલર્ટ જાહેર કર્યું છે. સૌરાષ્ટ્રના અનેક વિસ્તારોમાં વરસાદી માહોલ જામ્યો છે, ત્યારે અમરેલી જિલ્લામાં આજે બીજા દિવસે પણ ધોધમાર વરસાદ ખાબક્યો છે. જેમાં સાવરકુંડલાના બાઢડા, કરજાળા, નેસડી, ઓળીયા, ઝીંજુડા, પીઠવડી સહિતના વિસ્તારોમાં વરસાદ વરસ્યો છે. વરસાદને પગલે વાતાવરણમાં ઠંડક પ્રસરતા લોકોને ગરમી

રાહત થઈ. આ ઉપરાંત, અમરેલીના રાજુલા શહેર અને આસપાસના ગ્રામ્ય વિસ્તારમાં ધોધમાર વરસાદ પડ્યો છે. ખાંભા ગીરના ભાડ, લાસા, ઉમરીયા, નાના વિસાવદર, તાતણીયા, લાસા, ધાવડિયા, ભાડ, મોટા ગોખરવાળા, નાના ગોખરવાળા, લાપાળીયા, દેવળીયા, રાજસ્થાનીસહિત ગ્રામ્ય વિસ્તારમાં અનરાધાર વરસાદ થતાં રસ્તા, ખેતરો

બેટમાં ફેરવાયા છે. હવામાન વિભાગની આગાહી મુજબ, રાજ્યમાં આવતીકાલે ૧૬ જૂનના રોજ અમરેલી, ભાવનગર, ભરૂચ, સુરત, તાપી, ડાંગ, નવસારી, વલસાડ જિલ્લામાં ગાજવીજ સાથે ભારેથી અતિભારે વરસાદને લઈને ઓરેન્જ એલર્ટ જાહેર કર્યું છે. જ્યારે સાબરકાંઠા, અરવલ્લી, મોરબી, રાજકોટ, બોટાદ, જૂનાગઢ, ગીર સોમનાથ, આણંદ, વડોદરા, છોટા ઉદેપુર

અને નર્મદા જિલ્લાના છૂટાછવાયા સ્થળોએ ભારે વરસાદને પગલે યલો એલર્ટ જાહેર કર્યું છે. ૧૭ જૂને ભાવનગરમાં ઓરેન્જ એલર્ટ અને કચ્છ, મોરબી, સુરેન્દ્રનગર, રાજકોટ, જામનગર, અમરેલી, દેવભૂમિ દ્વારકા, અમદાવાદ, આણંદ, ખેડા, ભરૂચ, સુરત, તાપી, નવસારી, ડાંગ, વલસાડ જિલ્લામાં ભારે વરસાદને પગલે હવામાન વિભાગે યલો એલર્ટ જાહેર કર્યું છે. રાજ્યમાં ૧૮

ગુજરાતમાં આગામી ૪ દિવસ ભારે વરસાદની આગાહી, ૧૫થી વધુ જિલ્લામાં યલો-ઓરેન્જ એલર્ટ

રાજકોટ, હવામાન વિભાગે રાજ્યમાં આગામી ૪ દિવસ ભારે વરસાદને લઈને યલો-ઓરેન્જ એલર્ટ જાહેર કર્યું છે. જેમાં આજે રવિવારે (૧૫ જૂન) સાબરકાંઠા, અરવલ્લી, રાજકોટ, અમરેલી, ગીર સોમનાથ, જૂનાગઢ, ભરૂચ, નર્મદા, સુરત, તાપી, નવસારી, ડાંગ અને વલસાડ જિલ્લામાં વરસાદને પગલે યલો એલર્ટ જાહેર કર્યું છે. અમરેલી, ભાવનગર, નવસારી, વલસાડ જિલ્લાના છૂટાછવાયા સ્થળોએ ગીજવીજ સાથે અતિભારે વરસાદને પગલે ઓરેન્જ એલર્ટ જાહેર કરવામાં આવ્યું છે. ૧૬ જૂનની આગાહી રાજ્યમાં ૧૬ જૂને રાજકોટ, અમરેલી, ભાવનગર, સુરત, નવસારી, વલસાડમાં અતિભારે વરસાદનું ઓરેન્જ એલર્ટ અને બોટાદ, જૂનાગઢ, ગીર સોમનાથ, આણંદ, વડોદરા, છોટા ઉદેપુર, ભરૂચ, નર્મદા, તાપી, ડાંગ જિલ્લાના છૂટાછવાયા સ્થળોએ ગીજવીજ સાથે ભારે વરસાદને લઈને હવામાન વિભાગે યલો એલર્ટ જાહેર કર્યું છે. તમને જણાવી દઈએ કે, ૧૫-૧૬ જૂન દરમિયાન રાજ્યના મોટાભાગના વિસ્તારોમાં મેઘગર્જના સાથે ૩૦-૪૦ કિ.મી.ની ઝડપે પવન ફૂંકાવાની આગાહી છે. ૧૭ જૂનની આગાહી ૧૭ જૂનના રોજ રાજ્યના ૧૨ જિલ્લામાં હવામાન વિભાગે યલો એલર્ટ જાહેર કર્યું છે. જેમાં અમદાવાદ, આણંદ, બોટાદ,

રાજકોટ, અમરેલી, ભાવનગર, ભરૂચ, સુરત, તાપી, ડાંગ નવસારી અને વલસાડ જિલ્લાના છૂટાછવાયા સ્થળોએ ભારે વરસાદની આગાહી છે. ૧૮-૧૯ જૂનની આગાહી રાજ્યમાં ૧૮ જૂનના રોજ કચ્છ, જામનગર, દેવભૂમિ દ્વારકા, પોરબંદર, સુરત, તાપી, નવસારી, ડાંગ, નવસાડ અને ૧૯ જૂનના રોજ ગીર સોમનાથ, અમરેલી, ભાવનગર, સુરત, તાપી, નવસારી, ડાંગ, વલસાડ જિલ્લાના છૂટાછવાયા સ્થળોએ ગાજવીજ સાથે ભારે વરસાદને લઈને યલો એલર્ટ જાહેર કર્યું છે. શનિવારે ભપોર બાદ વાતાવરણમાં અચાનક જ ફેરફાર જોવા મળ્યો હતો, ત્યારે સૌરાષ્ટ્રના અનેક શહેરોમાં

વરસાદ વરસી રહ્યો છે. રાજકોટ, અમરેલી, ગોંડલ, સુરત, નવસારી, તાપી, ડાંગ સહિત અનેક શહેરોમાં મેઘરાજાએ પથરામણી કરી છે. ત્યારે રાજકોટ શહેરમાં મેઘરાજાનું રોડ સ્વરૂપ જોવા મળ્યું છે. વીજળીના કડાકા ભડાકા સાથે વરસાદ વરસી રહ્યો છે. ભારે વરસાદને પગલે અનેક વિસ્તારોમાં વીજળી પણ ગુલ થઈ છે અને વીજળી પડવાના ભયાનક દ્રશ્યો પણ સામે આવ્યા છે. દાહોદના વાતાવરણમાં અચાનક જ પલટો આવ્યો છે. વીજળીના કડાકા સાથે દાહોદમાં વરસાદ વરસી રહ્યો છે. ત્યારે વીજળી પડતા ર લોકોના મોત થયા છે. વીજળી પડવાના કારણે પિતા-પુત્રનું મોત થયું છે. મુવાલિયા ગામે વીજળી પડતા

લખતરમાં શાક માર્કેટ વિસ્તારમાં ગટરનું ગંદુ પાણી રસ્તા પર ફરી વળ્યું



સુરેન્દ્રનગર : લખતર શહેરમાં શાક માર્કેટ, રામ મહેલ મંદિર નજીક ગટરના ગંદા પાણી રોડ પર ફરી વળતાં રાહદારીઓ તથા સ્થાનિક રહીશો ભારે હાલાકી ભોગવી રહ્યાં છે. ગટરના ગંદા પાણીના કારણે મચ્છરજન્ય ઉપદ્રવથી રોગચાળો ફાટી નીકળવાની દહેશત લોકોમાં સેવાઈ રહી છે. તેમજ દુર્ગંધથી લોકો ત્રાહિમામ પોકારી ઉઠ્યા છે. લખતર શહેરની મધ્યમાં આવેલ શાક માર્કેટમાં ગટરનું પાણી ઉભરાતા આસપાસના વિસ્તારોમાં પાણી ફરી વળતા ચોમાસા જેવો માહોલ સર્જાયો હતો. ગટરના રોડ પર ફરી વળતાં રાહદારીઓ તથા સ્થાનિક રહીશો ગંદા પાણીમાં થઈને જવા મજબૂર થયા છે.

આરસોડિયામાં બૂથ વ્યવસ્થામાં ખામી, મતદારોને ૧ કિલોમીટર દૂર જવું પડશે



કલોલ તાલુકાના આરસોડિયા ગ્રામ પંચાયત યૂંટણીમાં બુથ વ્યવસ્થા ભૂલ ભરેલી હોવાના કારણે પૂર્વ સરપંચ દ્વારા આ વ્યવસ્થામાં ફેરફાર કરવામાં માટે જિલ્લા યૂંટણી અધિકારીને એક પત્ર દ્વારા જાણ કરવામાં આવી છે. જેમાં જણાવ્યા મુજબ અમુક વોર્ડના મતદારોને ૧ km દૂર જવું પડે તેવી સ્થિતિ છે તો નજીક હોય તેવા મતદારોને નજીકનું બુથ ફાળવવામાં આવે અથવા તો ગામની શાળામાં રૂમોની સંખ્યા વધારે હોવાથી ત્યાં પણ વ્યવસ્થા થઈ શકે તો કરવામાં આવે તેવી માંગણી કરવામાં આવી છે.

પ્રાપ્ત માહિતી મુજબ કલોલ તાલુકાના આરસોડિયા ગ્રામ પંચાયતની યૂંટણી યોજવાની છે જેમાં ઉમેદવારી પત્ર ભરાયા બાદ હવે આગામી ૨૨ તારીખે મતદાન થવાનું છે. જે માટે યૂંટણી પંચ દ્વારા મતદાન માટેની વ્યવસ્થા ગોઠવવામાં આવી છે, જે ભૂલભરેલી અથવા તો મતદારોને અનુકૂળ ન આવે તેવી હોવાના આક્ષેપ સાથે ગામના પૂર્વ સરપંચ ભીખાભાઈ પટેલ દ્વારા જિલ્લા યૂંટણી અધિકારીને એક અરજી આપી જણાવવામાં આવ્યું છે કે વોર્ડ નંબર ૫ અને ૬ ના મતદારો માટે ગોલડન હાઈસ્કૂલ કલોલ ખાતે વ્યવસ્થા ગોઠવવામાં આવી છે. જે એક કિલોમીટર દૂર

છે. જો વોર્ડ નંબર ૭ અને ૮ ની વ્યવસ્થા ગોલડન હાઈસ્કૂલમાં કરવામાં આવે તો તેમને નજીક પડે તેમ છે. આ ઉપરાંત વોર્ડ નંબર ૯ અને ૧૦ ની વ્યવસ્થા આંગણવાડી કેન્દ્ર નંબર- ૧ માં કરવામાં આવે તેમજ વોર્ડ નંબર ૫ અને ૬ ના મતદારો માટે આંગણવાડી કેન્દ્ર નંબર- ૨ નજીક હોવાથી ત્યાં વ્યવસ્થા જળવાઈ શકે તેમ છે. તો ગામની પ્રાથમિક શાળામાં આઠ રૂમ આવેલા છે જેથી ત્યાં પણ જો વ્યવસ્થા થઈ શકે તો કરવામાં આવે અને તેના માટે યૂંટણી અધિકારી દ્વારા આ તમામ બુથ વ્યવસ્થાની સ્થળ તપાસ કરી મતદારોને અનુકૂળ આવે તે પ્રમાણે વ્યવસ્થા કરવા માટે માંગ કરવામાં આવી છે.

પાટણના સંડેર ગામમાં વન કવચ અને બટરફ્લાય ગાર્ડનની મુલાકાત: કલેક્ટર તુષાર ભટ્ટે વૃક્ષારોપણ કર્યું



પાટણ વન વિભાગ દ્વારા તાલુકાના સંડેર ગામ ખાતે નિર્માણ પામેલા વન કવચ અને બટરફ્લાય ગાર્ડનની કલેક્ટર તુષાર ભટ્ટે મુલાકાત લીધી હતી. વન વિભાગ પાટણ અને સંડેર ગ્રામ પંચાયત દ્વારા કલેક્ટરનું સિંદુરના રોપા સાથે સ્વાગત કરવામાં આવ્યું હતું. કાર્યક્રમ દરમિયાન કલેક્ટરના હસ્તે સિંદુરના રોપાનું વૃક્ષારોપણ કરવામાં આવ્યું હતું. ફાઇર્સ ડેની ઉજવણી અંતર્ગત કલેક્ટરની દીકરીના હસ્તે કીડીયાઈ ભરેલું શ્રીફળ મૂકવામાં આવ્યું હતું. કલેક્ટરે બટરફ્લાય ગાર્ડન પંચાયત દ્વારા કલેક્ટરનું સિંદુરના રોપા સાથે સ્વાગત કરવામાં આવ્યું હતું. તેમણે ગ્રામજનોના સહયોગની પણ સરાહના કરી હતી. કલેક્ટરે ગામને ભવિષ્યમાં પર્યાવરણીય બાબતે થનારા લાભો વિશે માહિતી આપી હતી. આ પ્રસંગે પૂર્વ સરપંચ મહેન્દ્ર પટેલ, તાલુકા સભ્ય અમિતભા પટેલ, બાલીસણાના વનપાલ વી. એલ. દેસાઈ સહિત અન્ય મહાનુભાવો ઉપસ્થિત રહ્યા હતા.

તંત્રી લેખ...

કુડ ઓઈલના ભાવ ઉછળીને ૧૨૦ ડોલર પહોંચશે

ઈઝરાયેલ દ્વારા ઈરાનના પરમાણુ અને લશ્કરી મથકો પર મોટાપાયે લશ્કરી કાર્યવાહી શરૂ કર્યા બાદ વિશ્વ બજારમાં કુડ ઓઈલના ભાવોમાં ઊંચી ટટકાનો ઉછાળો નોંધાતા, હવે જે.પી.મોર્ગને ચેતવણી આપી છે કે, જો મધ્ય પૂર્વમાં જીઓપોલિટીકલ ટેન્શન વધુ વધશે તો ઓઈલના ભાવ પ્રતિ બેરલ ૧૨૦ ડોલર સુધી વધી શકે છે. ઈન્વેસ્ટમેન્ટ બેંક જે.પી.મોર્ગને વધુ જણાવ્યું છે કે, વર્તમાન ભાવ પહેલાથી જ સૌથી ખરાબ જીઓપોલિટીકલ પરિસ્થિતિની શક્યતાએ ૦ ટટકાથી ૮ ટટકાનો ઉછાળો દર્શાવે છે, જેમાં ઈરાનનો ઓઈલ પુરવઠો વિશ્વ બજારમાં મોટાપ્રમાણમાં ખોરવાઈ જવાના સંજોગોમાં ભાવમાં ભડકો જોવાઈ શકે છે. આ દરમિયાન અત્યારે કુડ ઓઈલના ભાવોમાં જોવાઈ રહેલી તેજી તાતપુરતી વૈશ્વિક ઓઈલ પુરવઠાની સ્થિતિ પર ખાસ અસર નહીં થવાની નિષ્ણાતો શક્યતા બતાવી રહ્યા છે. પરંતુ જો ઈરાન-ઈઝરાયેલ યુદ્ધ મિડલ ઈસ્ટમાં વધુ દેશોમાં ફેલાવાના અને અમેરિકા સહિતને ઈરાનની ચેતવણીને જોતાં જો અમેરિકા યુદ્ધમાં ઈઝરાયેલના પક્ષમાં સીધું ઉતરી આવશે તો યુદ્ધ વકરવાના અને કુડ ઓઈલનો પુરવઠો ખોરવાય એવી શક્યતા રહેશે. જેપી મોર્ગને જારી કરેલી નોટમાં જણાવ્યું છે કે, વર્ષ ૨૦૨૬માં ઓઈલના સરેરાશ ભાવ ૬૦ ડોલર રહેવાનો તેમનો અંદાજ છે, પરંતુ ખરાબ પરિસ્થિતિના સંજોગોમાં આ ભાવ વધીને ૧૨૦ ડોલરથી ૧૩૦ ડોલરની રેન્જમાં પણ આવી શકે છે. આ માટે તેમણે લશ્કરી સંઘર્ષ અને હોર્ન ઓફ ઓઈલ બંધ થવાની સ્થિતિમાં સંભવિત આ ભાવ ભડકાની ચેતવણી ઉચ્ચારી છે. આ માર્ગે વૈશ્વિક ઓઈલના પાંચમાં ભાગનું વહન થાય છે. આ સાથે ઈન્વેસ્ટમેન્ટ બેંકે નોંધ્યું છે કે, જ્યારે આવા વધારાથી પુરવઠામાં નોંધપાત્ર વિક્ષેપ પડી શકે છે, ખાસ કરીને જો ઈરાનની ૨૧ લાખ બેરલ પ્રતિ દિન નિકાસ બંધ થઈ જાય, તો આ સ્થિતિ સર્જાઈ શકે છે. હાલમાં ઉનાળાની માંગ અને ઓછી યુ.એસ. ઈન્વેન્ટરી દ્વારા ઓઈલને ટેકો મળે છે. પરંતુ પાનખર આવતાં અને મેક્રોઈકોનોમિક અવરોધો તેમ જ વધતાં ઓપેક ઉત્પાદન ભાવ પર અસર કરે એવી શક્યતા છે. પેટ્રોલીયમ સચિવ પંકજ જૈન અને જાહેર ક્ષેત્રની ઓઈલ રીફાઈનરીઓ અને રિટેલરોના ટોચના અધિકારીઓ વચ્ચે યોજાયેલી સમીક્ષા મીટિંગ બાદ કેન્દ્રીય પ્રધાન હરદિપ સિંઘ પુરીએ જણાવ્યું હતું કે, ભારત પાસે પર્યાપ્ત ઊર્જા-એનજી ભંડાર છે.

ઈરાન અને ઈઝરાયેલ તણાવને પગલે ભારતીય ચા નિકાસ માટે સંકટના ઝંઘાણ



નવી દિલ્હી : પશ્ચિમ એશિયાઈ બજારો, ખાસ કરીને ઈરાન અને ઈરાકમાં મજબૂત માંગને કારણે ભારતીય પરંપરાગત ચાના ભાવમાં વધારો થયો છે. પરંતુ હવે ઈઝરાયેલ અને ઈરાન વચ્ચેના સંઘર્ષથી તણાવ વધવાનો ભય છે, જેના કારણે આ ક્ષેત્રમાં ચાનો પુરવઠો ખોરવાઈ શકે છે જેના પગલે ભારતીય ચા નિકાસ માટે સંકટ ઉભું થવાના ઝંઘાણ સાંપડે છે.

નીકળી ગયા છે, કેટલાક હજુ પણ શિપમેન્ટની રાહ જોઈ રહ્યા છે. તેથી, હાલના અને ભવિષ્યના ઓફર અંગે ચિંતા છે. આ સંઘર્ષની પરિસ્થિતિ તેમજ નિકાસ અંગે ચિંતિત છીએ. એસોસિએશનના સભ્યો પોતપોતાના ખરીદદારો સાથે સંપર્કમાં છે. અને પરિસ્થિતિનો અંદાજ કાઢવાનો પ્રયાસ કરી રહ્યા છે. ઉત્પાદકો અને નિકાસકારો બંનેને ચાના વ્યવસાયમાં કામચલાઉ ઘટાડો થવાનો ભય અનુભવી રહ્યા છે. ઈન્ડિયન ટી એસોસિએશને

જણાવ્યું હતું કે ઈરાન ભારતીય ચા માટે સૌથી મોટા બજારોમાંનું એક છે. સંઘર્ષ હમણાં જ શરૂ થયો છે, પરંતુ હવે વેપારમાં વિક્ષેપ પડી શકે છે. તણાવ ઓછો થાય ત્યાં સુધી પરિસ્થિતિ આવી જ રહેશે. પરંપરાગત ચાની નિકાસ ઈરાનથી આવતી માંગ પર આધાર રાખે છે. જો ત્યાં માંગ ઓછી થાય છે, તો ખાસ કરીને પરંપરાગત ચાની નિકાસ પર અસર થશે. પરંપરાગત રીતે ઈરાન ભારતીય ચા માટે ટોચના

બજારોમાંનું એક રહ્યું છે. સામાન્ય રીતે ઈરાનમાં લગભગ ૩ કરોડ કિલો ચા નિકાસ કરવામાં આવે છે. વર્ષ ૨૦૨૨ માં, ઈરાનમાં ચાની નિકાસ ૨.૨૨ કરોડ કિલો હતી. પરંતુ ૨૦૨૩ માં તે ઘટીને માત્ર ૫૮.૨ લાખ કિલો થઈ ગઈ, કારણ કે ઈરાને ભારતીય ચા માટે કરાર નોંધાવવાનું બંધ કરી દીધું હતું. આ પછી, વર્ષ ૨૦૨૪માં નિકાસ ફરી વધીને ૮૨.૪ લાખ કિલો થઈ ગઈ. ઈરાનમાં સીધી નિકાસના આંકડા બજારના કદનો સાચો ખ્યાલ આપતા નથી. કારણ કે ત્યાં સંયુક્ત આરબ અમીરાત દ્વારા ભારતીય ચા મોકલવામાં આવે છે. હાલમાં, ભારતીય ચાની માંગ ખૂબ જ વધારે છે.

વિશ્વનો સૌથી મોટો ચા સપ્લાયર શ્રીલંકા હજુ પણ તેની ક્ષમતા કરતા ઓછું ઉત્પાદન કરી રહ્યું છે. વર્ષ ૨૦૨૪માં ભારત દ્વારા ૧૨૮.૪૭ કરોડ કિલો ચાના કુલ ઉત્પાદનમાંથી ૧૧.૮૬ કરોડ કિલો પરંપરાગત ચા હતી. શ્રીલંકામાં ઉત્પાદન વધુ કે ઓછા સ્થિર રહ્યું છે અને તેના સામાન્ય સ્તરે પાછું આવ્યું નથી. ભારતીય કંપનીઓ માટે આ એક મોટી ટક છે.

ઈરાન-ઈઝરાયેલ યુદ્ધ સંગ્રામ : નિકાસકારોનો લોજિસ્ટિક ખર્ચ ૨૦ ટકા વધી જવાનું જોખમ



નવી દિલ્હી : ઈરાન-ઈઝરાયેલ વચ્ચે યુદ્ધના ટેન્શનને લઈ મિડલ-ઈસ્ટમાં પરિસ્થિતિ વણસવાની સ્થિતિમાં ભારતની નિકાસોને મોટી અસર પડવાની શક્યતા બતાવવામાં આવી રહી છે. નિકાસો મોંઘી બની જવાની અને નિકાસકારોનો લોજિસ્ટિક ખર્ચ ૧૫થી ૨૦ ટકા જેટલો વધી જવાનું જોખમ હોવાની નિષ્ણાતો શક્યતા બતાવી રહ્યા છે. ઉલ્લેખનીય છે કે, પાકિસ્તાનનો હવાઈ માર્ગ પહેલાથી જ ભારતીય વિમાનો માટે બંધ છે અને હવે ઈરાનની એરસ્પેસ પણ બંધ થતાં એક કાર્ગો ખર્ચમાં વધુ વધારો થશે. ફ્યુલના ઊંચા ખર્ચથી દરિયાઈ માર્ગે વહન ખર્ચ વધશે અને કુડ ઓઈલના ભાવમાં વધારાની પણ નિકાસ વહન ખર્ચમાં વધારાની અસર પડશે. આ મામલે એક અધિકારીએ જણાવ્યું હતું કે, અમે પરિસ્થિતિ પર નજર રાખી રહ્યા છીએ. શક્ય છે કે આ સ્થિતિ હંગામી બની રહે અને નિકાસ પર ટૂંકાગાળા માટે અસર જોવાય, પરંતુ આ વિશે અત્યારે કહેવું વહેલું ગણાશે. નાણા વર્ષ ૨૦૨૫માં ભારતની ગુડ્સની ઈઝરાયેલને નિકાસો ૨.૧ અબજ ડોલરની અને આયાત ૧.૬ અબજ ડોલરની થઈ હતી. જ્યારે ઈરાનને શિપમેન્ટ્સ ૧.૨ અબજ ડોલરનું અને આયાત ૪૪.૧૯ કરોડ ડોલરની થઈ હતી. જ્યારે ૨૬ હીરાની ઈઝરાયેલથી ભારતમાં સપ્લાય પર પણ અસર થઈ શકે છે. શિપિંગ લાઈન્સ રાતા સમુદ્ર અને સુએઝ કેનાલ માર્ગે ખોરવાઈ શક્યતા છે. અગાઉ વેપાર રાતા સમુદ્ર માર્ગે ફરી શરૂ થયો હતો. પરંતુ હવે વોયેજીસ અનિયમિત બનતા અનિશ્ચિતતામાં મોટો વધારો થયો છે. અમી નિકાસો પર થોડી અસર જોવાઈ શકે છે, પરંતુ ખાસ મોટી ચિંતા નથી કેમ કે કુડ સંબંધિત વિક્ષેપો વહેલી તકે ઉકેલવામાં આવતા હોય છે.

વિમાન દુર્ઘટનાગ્રસ્ત મુસાફરોના કાયદેસર વારસદારોને વીમા/દાવાની સહાય ચૂકવવા માટે હેલ્પડેસ્ક શરૂ કરાયા

રાજ્ય સરકાર દ્વારા અમદાવામાં ૧૭-૧૭૧ વિમાન દુર્ઘટના બાદ યુદ્ધના ધોરણે રાહત-બચાવની કામગીરી કરવામાં આવી રહી છે. મુખ્યમંત્રી શ્રી ભૂપેન્દ્ર પટેલના નેતૃત્વમાં જૂજ મિનિટોમાં આ કાર્યવાહી હાથ ધરીને સમર્પિત તંત્ર કાર્યરત કરવામાં આવ્યું છે.

સંબંધિત જિલ્લાના કલેક્ટર દ્વારા વિમાન દુર્ઘટનાગ્રસ્ત મુસાફરોના પરિવારજનોનો સંપર્ક કરી કાયદેસર વારસદારોને વીમા/દાવાની સહાય ચૂકવવા માટે સંબંધિત જિલ્લાનાં હિસાબી અધિકારી/અન્ય અધિકારીઓની નોડલ અધિકારી તરીકે નિમણૂક કરવામાં આવી છે. જિલ્લા વહીવટી તંત્ર આ માટે અસરગ્રસ્તોને મદદરૂપ થઈ રહ્યું છે.

વિમાન દુર્ઘટનામાં પ્રભાવિત થયેલા લોકોના ઈન્સ્યોરન્સ ક્લેમ પ્રોસેસ કરવામાં સરળતા રહે તે માટે ઈન્ડિયા નોટિફિકેશન અન્વયે હોસ્પિટલ ખાતે જોઈન્ટ સેલ શરૂ કરવાની સૂચના આપવામાં આવી હતી. જનરલ ઈન્સ્યોરન્સ કોર્પોરેશન વતી ન્યુ ઈન્ડિયા ઈન્સ્યોરન્સ કંપનીને લીડ ઈન્સ્યોરર તથા લાઈફ ઈન્સ્યોરન્સ કોર્પોરેશન વતી એચડીએફસી લાઈફને લીડ ઈન્સ્યોરર નીમવામાં આવી છે.

જિલ્લા વહીવટી તંત્રના સહયોગથી સિવિલ હોસ્પિટલ ખાતે ન્યુ ઈન્ડિયા એશ્યોરન્સ તેમજ એચડીએફસી લાઈફ ઈન્સ્યોરન્સ અને

જિલ્લા વહીવટી તંત્ર દ્વારા ઈન્સ્યોરન્સ કંપનીઓને પેસેન્જર લિસ્ટના આધારે તથા અન્ય જરૂરી માહિતી પૂરી પાડીને ક્લેમ ઝડપથી પ્રોસેસ થાય તે માટેના પ્રયત્નો કરવામાં આવી રહ્યા છે.

ડીએનએ સેમ્પલ માટે કુલ ૧૨ ટીમ શિફ્ટ મુજબ કાર્યરત છે, તેમના દ્વારા ડીએનએ મેચીંગની કાર્યવાહી કરવામાં આવી રહી છે. આ ઉપરાંત અસરગ્રસ્તોના સંબંધી સાથે સંકલનમાં રહી કાઉન્સેલીંગની કાર્યવાહી પણ ચાલી રહી છે.

આરોગ્ય વિભાગના દ્વારા ટ્રોમા સેન્ટરમાં ૧૦૦ આરોગ્ય કર્મચારીઓ સહિત તમામ આરોગ્યને લગતી કામગીરી માટે ૮૫૫થી વધુ હેલ્થ સ્ટાફ રાહત-બચાવ કામગીરીમાં જોડવામાં આવ્યાં છે. સિવિલ હોસ્પિટલના નિયમિત સ્ટાફ ઉપરાંત વધારાના સ્ટાફ તરીકે આ મેનપાવર કાર્યરત કરાયો છે.

હાલમાં મુસાફરો તથા સ્થાનિક રહેવાસીઓના સગાંસંબંધીઓના કુલ ૨૫૦ બ્લડ સેમ્પલ લેવામાં આવ્યાં છે તે પૈકી ૬૨ ડીએનએ મેચ થયા છે. આ મેચ થયેલાં ડીએનએ પૈકી ૨૭ પાર્થિવ દેહ સોંપવામાં આવ્યાં છે. આ ઉપરાંત, ડીએનએ વિના ઓળખાયેલા ૮ પાર્થિવ દેહોની ગઈકાલે તેમના પરિજનોને સોંપાયા હતા. અત્યાર સુધીમાં કુલ ૩૫ પાર્થિવ દેહ સોંપવામાં આવ્યાં છે. હવે ફક્ત ૩ મુસાફરોના સગાંસંબંધીઓના સેમ્પલ લેવાના બાકી છે. આ સગાંસંબંધીઓ હાલમાં યુ.કે.માં રહે છે, અને આગામી ૨-૩ દિવસમાં સેમ્પલ આપવા આવશે તેમ જણાવ્યું છે.

પાર્થિવ દેહ સોંપવાની કરવાની કાર્યવાહી માટે, દુર્ઘટનાગ્રસ્ત મુસાફરોના પરિવારજનો સાથે સતત સંકલન માટે જિલ્લા તંત્રએ ૨૫૦થી વધુ નોડલ અધિકારી તથા આસી. નોડલ અધિકારીઓની નિમણૂક કરી છે. આ તમામ કાર્યવાહીનું યોગ્ય રીતે ચાલે તે સુનિશ્ચિત કરવા માટે સુપરવિઝન અધિકારીઓની પણ નિમણૂક કરવામાં આવી છે.

આ સમર્પિત સ્ટાફમાં નિમાયેલા અધિકારીઓ દુર્ઘટનાગ્રસ્ત મુસાફરોના પરિવારજનોના સંપર્કથી લઈને અત્યેષ્ટિ સુધીની કામગીરીમાં મદદરૂપ થવાની સાથે તમામ તબક્કે તેમની સાથે ખભાથી ખભો મિલાવીને ઊભા રહે છે. ડીએનએ સેમ્પલની કામગીરી, ડીએનએ મેચ થયા બાદ પાર્થિવ દેહની સોંપણી, ત્યાર

બાદ અંતિમ ક્રિયા માટે પરિવારજનો કહે તે સ્થળ સુધી પોલીસ એસ્કોર્ટ સાથે એમ્બ્યુલન્સ મારફતે પાર્થિવ દેહ પહોંચાડવામાં આવે છે. આ સાથે અધિકારીઓ જરૂરી દસ્તાવેજો અને રિકવર થયેલી ચીજવસ્તુઓની સોંપણી કરે છે અને અત્યેષ્ટિ સુધી ઉપસ્થિત રહે છે.

રાજ્ય બહારનાં અસરગ્રસ્તોનાં સગાંસંબંધીઓ સાથે સંકલન કરીને સંબંધિત રાજ્યનાં એસ.ઈ.ઓ.સી. સાથે સંકલન કાર્યવાહી કરવામાં આવી છે તેમજ તેમના નોડલ ઓફિસરની માહિતી મેળવવામાં આવી છે. અન્ય રાજ્યોને સંબંધિત કેસમાં રાજ્ય તંત્ર સતત સંપર્કમાં છે.

એર ઈન્ડિયાની ટીમ પણ સિવિલ હોસ્પિટલ ખાતે ૨૪૭ ઉપલબ્ધ છે. જેમ જેમ દુર્ઘટનાગ્રસ્ત મુસાફરોના પરિવારજનો આવી રહ્યાં છે, તેમ તેમ તેઓની જરૂરિયાત મુજબની એર ટિકીટની વ્યવસ્થા વિનામૂલ્યે કરવામાં આવી રહી છે. આ પરિવારજનો માટે યોગ્ય વ્યવસ્થા મળી રહે તે માટે રાજ્યના માર્ગ મકાન વિભાગે વાહન તથા રહેવાની વ્યવસ્થા પણ કરી છે.

રાજ્ય સરકાર દ્વારા શરૂ કરાયેલી વિવિધ હેલ્પલાઈન અને કંટ્રોલરૂમ મારફતે અત્યાર સુધીમાં લગભગ ૧૦૦૦ જેટલા ફોન કોલ્સ મળ્યાં છે તે અન્વયે યોગ્ય સંકલનથી કાર્યવાહી કરવામાં આવી છે.

એર ઈન્ડિયા વિમાન દુર્ઘટનામાં સામેલ પાયલનના ઘરે સાંસદની સાંત્વના



હિંમતનગરની ૨૨ વર્ષીય પાયલ પટીક, જે એર ઈન્ડિયાની લંડન જતી ફ્લાઈટમાં હતી. પાયલ બીકેટ પછી એમટેક માટે સ્ટુડન્ટ વીઝા પર લંડન જઈ રહી હતી. યુવતી આ દુર્ઘટનાની હતભાગી છે. ૧૨ જૂને અમદાવાદ એરપોર્ટથી ઉડાન ભરેલું વિમાન મેઘાણીનગર વિસ્તારમાં ક્રેશ થયું હતું. પાયલ હિંમતનગરના ગાયત્રી મંદિર રોડ પર આવેલ મીનાબી વિલા ફ્લેટમાં રહેતી હતી. તેના પિતા સુરેશભાઈ DNA પ્રક્રિયા પૂર્ણ કરી આવ્યા છે. પિતા સુરેશભાઈ અમદાવાદ DNA માટે પ્રક્રિયા કરી આવ્યા આજે ત્રીજો દિવસ છે હજુ મુતદેહ આવ્યો નથી. યુવતીનો DNA મેચ થયા બાદ વધુ ખુલાસો થશે. રવિવારે સાબરકાંઠા-અરવલ્લી જિલ્લાના સાંસદ શોભનાબેન મહેન્દ્રસિંહ બારૈયા પાયલના ઘરે પહોંચ્યા હતા. તેમણે પાયલની માતા અને બહેનને મળીને સાંત્વના આપી હતી. આ પ્રસંગે પ્રાંતિજના પૂર્વ ધારાસભ્ય મહેન્દ્રસિંહ બારૈયા, શામળાજી મંદિર ટ્રસ્ટના ટ્રસ્ટી સિધ્ધાંતભાઈ પટેલ તેમજ ભાજપ મહિલા મોરચા અને પાર્ટીના કાર્યકર્તાઓ પણ ઉપસ્થિત રહ્યા હતા.



ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



NoG(634)2025



NOGSS No.: 0141

- ★ વિષય: "ફાઇર્સ ડે" ★
- ★ શીર્ષક: "બાપા મારા!" ★
- ★ પ્રકાર: પદ્ય - અછાંદસ સોનેટ - ઊર્મિ કાવ્ય! ★
- ★ શબ્દો: ૧૨૮ ★

બાળ નાનું, છૂટું નઈ ધાવણ, ફૂલડું શું કરમાશે?
રેરેરે બહુ, વ્યાપે ચિંતા, આયખું કેમ કરી જાશે?

કાળ ગતિએ, વિધવા થ્યાં, તો પંડ ઉજાળી દેવા;
હતાં રૂપાળાં, વધુમાં યૌવન, જીવ સંભાળી લેવા!

વ્યથિત થઈને, નિર્ણય લીધો, જણ્યું મૂકી પિયરે;
વસાવી નવી, ગૃહસ્થી; ભગવાન એનું, ભલું કરે!

ઘર સંસારે, કો' મીઠાં ટોણે, મર્મર ધાવે થયું ગાંડું;

ભાંગ્યું મન, જવું ભોમકા, છે પિત્રાઈ ભાઈભાંડું!

એ જગોએ, ભલે ત્યાં કશું, હોય જરી ના જોવું;
આયખું મારું, ત્યાંજ વીતાવીશ, પડે ભલેને રોવું!

તીવ્ર બુદ્ધિમાં, ભણ્યું ડહાપણ, સંઘર્ષ જાત સાથે;
વેઠી કષ્ટો, પંથ અધ્યાત્મ, -ને પ્રયાણ ઊર્ધ્વ માથે!

બાપા મારા, અંત સમયે, ગયા જીવ સુખ માણી;
ગીતાસારે, સ્થિતપ્રજ્ઞ એ, ભવ ઉજાળ્યો જાણી!

★ રચયિતાનું નામ: રસિક વ. પરમાર "રવ" ★

★ NOG SS No.: 177

વિષય: ફાઇર્સ ડે
શીર્ષક: પપ્પાની યાદ આવી
પ્રકાર: પદ્ય. શબ્દો : ૬૦

ઠોકર એક વાગી ને પપ્પાની યાદ આવી,
જીવનની એકલતામાં પપ્પાની યાદ આવી.

હતા જે મજબૂત સહારો મારી તકલીફોમાં,
તકલીફોની આંધીમાં પપ્પાની યાદ આવી.

હતા મારા આંસુ અસહ્ય જેમના માટે,
આજ આંખ છલકાઈ ને પપ્પાની યાદ આવી.

શક્ય નથી એક પલ રહેવું એમના વિના,
જિંદગીના હર કદમ પર પપ્પાની યાદ આવી.

હતા એ જિંદગીના આધારસ્તંભ "નેહા"
દિલની હરેક ધડકન ધબકી ને પપ્પાની યાદ આવી.

લેખક : નેહા મયુર "રાધા"અમદાવાદ

★ NOGSS NO: 345

વિષય: ફાઇર્સ ડે " ઈન એડવાન્સ
શીર્ષક: પિતાજીને પત્ર
પ્રકાર : ગદ્ય - શબ્દો:૩૪૭
પૂ. પિતાજી

હરપળ યાદ કરનાર તમારી દીકરી.

" પાપા ! આ જિંદગીની લડાઈ તો બહું અઘરી છે હો.
બાળપણમાં જ્યારે તમે મને દરેક વાતો પર બોધપાઠ
આપતાને, ત્યારે મને કોઈ જ અનુભવ વિના ચલચિત્ર માફક
લાગતું. હું ઊંડા વિચારોમાં ખોવાઈ જતી અને મન મક્કમ
પણ કરતી. હું વિચારતી અરે હા બીલકુલ જ પાપાની દરેક
વાતો હું અનુસરીશ. જિંદગીના તમામ દુઃખ દર્દો હું હસતા
મોઢે જરાય ડાર્યા વિના ઉકેલીશ. પણ જુઓને પાપા !

આ જિંદગી તો બહું અઘરી અને દોહાલી છે.

" એ જિંદગી તું કેમ આટલી બધી અઘરી છે?

તને મેળવવા મારી આંખમાં હરપળ આંસુ છે.

" પરંતુ હા પાપા ! હુંયે તમારી દીકરી છું. એમ કાંઈ
આસાનીથી હાર માનવા વાળી હું ક્યાં છું.

પાપા ! જ્યારે મારો જન્મ થયો. મા તો હરખીને ખૂશ થઈ
ગયા અને તમે આનંદમાં ડૂબી ગયા. મને તમારા હાથોમાં
લઈને તમારા હૃદયે ચાંપી દીધી. મારી નાજુક નાનકડી
ગુલાબી પગલીની છાપ તમારી હથેળીમાં દોરી દીધી, હૃદયમાં
જડી દીધી.

લોકો દીકરો જન્મવાથી ખૂશી માણે. પાપા તમે અને મા
મારા જન્મવાથી ખુશીમાં ડૂબ્યા. દીકરીને લક્ષ્મીનું રુપ આપી
વધાવી. હથેળીના છાંયે રાખી મને પોષી. ખૂબ લાડ કરાવ્યા
મને. તમે પોતે જ શિક્ષક અને મને પહેલું ધોરણ જ તમે
ભણાવી મારા ગુરુ પણ તમે. હું બહું ધન્યતા અનુભવી રહી
તમે અને માં મારા માતાપિતા બન્યા. મને લાડકોડ રાખી.
મારી આંખના આંસુ ક્યારેય ક્યાં જોઈ શકતા? પણ પાપા
આજ તમારી દીકરીની આંખ અપાઠી મેઘ જેવી વરસે છે.
તમને ખબર છે કેમ?

આજ લાગણી લખે, પિતાને પત્ર.

આંખે આંસુની ધાર, માથે ઉગ્યા દુઃખના ઝાડ.

હા પાપા! તમારી લાડલી દીકરીના માથેથી માં અને તમારી
છત્રછાયાના તો દુકાળ પડ્યા જ હતા. હવે તમારી દીકરીના
માથેથી બીજું અનેરું છત્ર છીનવાય ગયું છે, ખોવાય ગયું
છે. તમારી દીકરીના લલાટે વિધવાનું લેબલ લાગી ચૂક્યું
છે.

જો આ ખૂબ જ દુઃખદ ઘડીની વેદના વેઠવા તમે હોત તો
હું વિચારી પણ શકતી નથી એટલા દુઃખી હોત. માટે મારા
અપાર દુઃખની વચ્ચે ખુશીની એક પળ પણ છે કે તમે અને
માં મારા આ દર્દીલા, કપરા, અઘરા સમયમાં નથી. જો

હોત તો...

હંસા ઝાલા "લાગણી" સુરત

★ NOG SS No : 0092

વિષય- ફાઇર્સ ડે

શીર્ષક- ક્યાં છે એ સુખ બધા?

પ્રકાર -પદ્ય શબ્દો-૧૩૦

ખભા પર જવાબદારીનો બોજ,
મોં પર ફરકતું રહેતું હાસ્ય સદા.
ક્યાં વિલીન થઈ ગયું એ સુખ?
મળતું જે તમારી હૂંફ ને છાંયામાં સદા?

અરમાનો પોતાના કચડીને,
જીવ માત્ર અમારામાં પરોવ્યો.
એકઠી કરી પાઈ- પાઈ,
અમારા સુખો પર વારી સદા.

જીવનના અઘરાં પાઠો ભણાવ્યા,
મૂલ્યો ને નીતિઓ સમજાવ્યા.
સકળતા કદી શોર્ટ કટ ના મળે,
મહેનત ને ધૈર્યનું એ ફળ છે સદા.

જ્યારે મારી હિંમત ભાંગી,
મદદ મેં તમારી માંગી.
સદા સાચી શિખામણ આપી,
મેં ય એ હૈયે ધરી સદા.

પિતા નામનો યમકતો સૂર્ય,
કદીક મધ્યાહ્ને તો કદીક અસ્ત.
તોય અંધારાને સ્પર્શવા ન દીધું,
ખુદ જલી ને આપી રોશની સદા.

આજે તમારી ગેરહાજરી,
સાચે જ ખૂબ વતાંય છે.
કાંટાળી રાહ છે બધીને,
ખુલ્લા છે હવે ચરણ સદા.

અલકા નવિનચંદ્ર મહેતા

કોરિયોગ્રાફર થી શરૂઆત કરી બહુમુખી ગાયક /સિંગર તરીકે ઉભરતુ નામ પાર્થ પંડ્યા

પાર્થ પંડ્યા સંગીત ઉદ્યોગમાં ૨૦૦૮ થી શરૂઆત કરી ૧૫
વર્ષ ની સફર મા અગ્રણી અને બહુમુખી ગાયક (સુફી, રોમેન્ટિક,
ગઝલ, ગુજરાતી અનખડ વગેરેના ઝોનરમાં નિપુણતા...) મેં મારી
કારકિર્દી શરૂ કરી હતી ૨૦૦૮ ના વર્ષમાં સંગીત ઉદ્યોગમાં ૧૫ વર્ષ
૨૦૧૧ - સ્ક્રિપ્ટ પાતે શો લોન્ચ ,

૨૦૧૧ - ઈન્ડિયન આઈડલ ફેમ રાહુલ વૈદ્ય સાથે પર્ફોર્મન્સ (

અલ્ટ્રાટેક સિમેન્ટ - આદિત્ય બિરલા ગ્રુપ દ્વારા આયોજિત)

૨૦૧૨-૧૩: અમદાવાદમાં અખિલ ગુજરાત રાજ્ય કક્ષાની

એકલ ગાયન સ્પર્ધા વિજેતા

૨૦૧૩ - મેરેથોન રિલે ગાયનમાં સૌથી પ્રતિષ્ઠિત ગુનીસ ભુક

ઓફ વર્લ્ડ રેકોર્ડ ૨૦૧૪ - રેડિયો મિર્ચી કલેશ ઓફ કોર્પોરેટ પ્રથમ

વિજેતા (૧૦૦૦ સ્પર્ધકોમાં) ૨૦૧૭-૧૮: અમદાવાદમાં પુરસ્કૃત

સૌથી યુવા ગાયક

૨૦૧૮:- જૂં પરિવાર ભ્રમ્મ સમાજ એવોર્ડ ૨૦૨૩ :- સ્ક્રિપ્ટ

એવોર્ડ (ગુજરાત ગૌરવ ઉત્સવ ટેલેન્ટ એવોર્ડ) જ બરોડા ૨૦૨૩ :-

વાહ - વિગ્સ ફોર ડ્રીમ્સ ટેલેન્ટ શો રજૂ કરે છે...ઈ ભજન અને

ગઝલ સમ્રાટ - ૨૦૨૩ ટેલેન્ટ શો જ સુરતઈ ગેસ્ટ ઓફ ઓનર

તરીકે પસંદગી ઈ (સ્પેશિયલ પર્ફોર્મન્સ) ૨૦૨૩ :- વાહ - વિગ્સ

ફોર ડ્રીમ્સ ટેલેન્ટ શો રજૂ કરે છે... ઈ સ્ટાર ઓફ ઈન્ડિયા - ૨૦૨૩

ટેલેન્ટ શો સીઝન-૪ જ સુરત ઈ સ્ટેટ રિસ્કટર તરીકે પસંદગી -ગુજરાત

ઈ ઈફાઈનલ જ્યુરી તરીકે પસંદગી ઈ (સ્પેશિયલ પર્ફોર્મન્સ) ૨૦૨૩:-

સુરત પાતે સુરો કે સરતાજ દ્વારા સમગ્ર ગુજરાતમાં એકલ ગાયન

સ્પર્ધામાં એવોર્ડ અને બોલિવુડ પ્લેબેક સિંગિંગમાં તક મળી. સ્પર્ધાના
વિજેતા અને પ્રદર્શન કરવાની તક મળી ટી-સિરીઝ મ્યુઝિક કંપની
બોલીવુડ. તાજેતરમાં ભારત દ્વારા વડોદરામાં ટેલેન્ટ સોલો સિંગિંગ
સ્પર્ધામાં પુરસ્કાર પ્રાપ્ત થયો અને બીજા સ્થાને રહ્યો અને ગુજરાતી/
બોલીવુડ મ્યુઝિક ઉદ્યોગમાં વિડિઓ આલ્બમ ગીત રજૂ કરવાની તક
મળી. મ્યુઝિકોલોજી સ્ટુડિયો સુરતમાં આલ્બમ ગીત રજૂ કરવાની ઓફર
મળી. ૨૦૨૪ :- વાહ - વિગ્સ ફોર ડ્રીમ્સ ટેલેન્ટ શો રજૂ કરે છે...ઈ
સ્ટાર ઓફ ઈન્ડિયા - ૨૦૨૪ ટેલેન્ટ શો સીઝન-૫ જ સુરત અને
અમદાવાદ ઈ રાજ્ય નિર્દેશક તરીકે પસંદગી - ગુજરાત ઈ ઈફાઈનલ
જ્યુરી તરીકે પસંદગી ઈ (ખાસ પ્રદર્શન) ૨૦૨૪ :- માય ટેલેન્ટ હન્ટ
ઓનલાઈન ગાયન સ્પર્ધાના ટોચના ૩ વિજેતા ૨૦૨૪ :-
ઈન્ટરનેશનલ વર્લ્ડ રેકોર્ડ્સ ઓર્ગેનાઈઝેશન અને ઈન્ટરનેશનલ મ્યુઝિક
ફિલ્ટર્નિટી દ્વારા આપવામાં આવતો ઈન્ટરનેશનલ વર્લ્ડ રેકોર્ડ્સ
આઈકોન એવોર્ડ ૨૦૨૪ (સિંગિંગ કેટેગરી) ઈન્ટરનેશનલ વર્લ્ડ રેકોર્ડ્સ
ગર્વથી ગુજરાતના અમદાવાદના પાર્થ પંડ્યાને ગાયનના ક્ષેત્રમાં તેમના
નોંધપાત્ર યોગદાન બદલ પ્રતિષ્ઠિત ઈન્ટરનેશનલ આઈકોન એવોર્ડ
૨૦૨૪ એનાયત કરે છે. પાર્થના સુરીલા અવાજે માત્ર પ્રેક્ષકોને મોહિત
કર્તા નથી પરંતુ સંગીત ઉદ્યોગ પર પણ અમીટ છાપ છોડી છે. કલા
પ્રત્યેની તેમની સમર્પણ અને તેમની વિશિષ્ટ શૈલીએ તેમને અલગ
પાડ્યા, તેમને ગાયન કલાની દુનિયામાં એક સાચા પ્રતિષ્ઠાવાન
બનાવ્યા. અમદાવાદના જીવંત શહેરથી આવેલા પાર્થ પંડ્યાએ માત્ર
સાંસ્કૃતિક પરિદ્રશ્યને જ ઉમત બનાવ્યું નથી પરંતુ વૈશ્વિક સ્તરે



મહત્વાકાંક્ષી ગાયકો માટે પ્રેરણા પણ બન્યા છે. આ એવોર્ડ પાર્થની
ગાયકીના ક્ષેત્રમાં અતૂટ પ્રતિબદ્ધતા અને પ્રશંસનીય સિદ્ધિઓની
ઉજવણી છે, જે તેમની કલાત્મકતાનો પુરાવો છે જે સરહદો પાર ગુંજતી
રહે છે અને સંગીતની સાર્વત્રિક ભાષા દ્વારા હૃદયને એક કરે છે. ૨૦૨૪
:- ટીવી રાઉન્ડ અને જજ માટે ભારતના સિંગિંગ આઈકોન રિયાલિટી
શોની પસંદગી: ઈન્ડિયન આઈડોલ ફેમ સલમાન અલી. ૨૦૨૪ -
તાજેતરમાં ૨૬ મે ૨૦૨૪ ના રોજ જ્ય - તમસ ગ્લોબલ એવોર્ડ (

આશિકી ફેમ રાહુલ રોયના હસ્તે) ૨૦૨૪ ઈપાર્થ પંડ્યા ઈ ઈગુજરાતમાં
શ્રેષ્ઠ ગાયક - ૨૦૨૪ સ્ક્રિપ્ટ ઈવર્ષનો શ્રેષ્ઠ શાસ્ત્રીય ગાયક - ૨૦૨૪ ઈ
(ગુજરાત નો સર્વશ્રેષ્ઠ કલાકાર એવોર્ડ) ૨૦૨૪ :- વાહ - વિગ્સ ફોર
ડ્રીમ્સ ટેલેન્ટ શો રજૂ કરે છે... ઈ ઓપન માર્કેટ - ૨૦૨૪ ટેલેન્ટ શો
સીઝન-૫ જ અમદાવાદ ઈ ઈસિંગિંગ જ્યુરી અને એસોસિએટ પાર્ટનર
તરીકે ઈ (વિશેષ પ્રદર્શન) ૨૦૨૪ :- તાજેતરમાં ગુજરાતના માનનીય
ભૂતપૂર્વ મુખ્યમંત્રી શ્રી વિજય રૂપાણીજીના પારિવારિક કાર્યક્રમમાં
પરફોર્મ કર્યું. ૨૦૨૫ - તાજેતરમાં મારા અને બધા માટે એક વધુ
ઉત્કૃષ્ટ સિદ્ધિ અને ગર્વની ક્ષણ ઈ જ વલસાડ ઈ ઈ ઈ ઈ ઈ ઈ ઈ ઈ ઈ ઈ
દ્રણક ઈ
દ્રણક - ગાયન માટે વિશેષ માન્યતા પુરસ્કાર ઈ ઈ ઈ ઈ ઈ ઈ ઈ ઈ
ઈ
ગીતમાં પ્લેબેક સિંગર તરીકે પરફોર્મ કરવાની તક મળી. ૨૦૨૫ :-
તાજેતરમાં પદ્મશ્રી એવોર્ડથી સન્માનિત કુમારપાલ દેસાઈ અને શ્રી
વિજય રૂપાણીજીના પારિવારિક કાર્યક્રમો ગુજરાતના માનનીય
ભૂતપૂર્વ મુખ્યમંત્રી. ૨૦૨૫ - વાહ - વિગ્સ ફોર ડ્રીમ્સ ટેલેન્ટ શો
રજૂ કરે છે... ઈ ઓપન માર્કેટ - ૨૦૨૫ ટેલેન્ટ શો સીઝન-૬
જ અમદાવાદ ઈ ઈ ગુજરાતના રાજ્ય નિર્દેશક તરીકે ઈસિંગિંગ જ્યુરી
અને એસોસિએટ પાર્ટનર તરીકે ઈ (વિશેષ પ્રદર્શન) ૨૦૨૫ - ૨૭
એપ્રિલ ૨૦૨૫ ના રોજ પ્લેબેક સિંગર તરીકે મારું પહેલું આલ્બમ
ગીત (મેરે ભોલે ભંડારી) પર્ફોર્મિંગ આર્ટ સેન્ટર સુરત પાતે લોન્ચ
કરવા મા આવ્યું.

પપ્પા ખરેખર આ ધરતી પરના ફરિશ્તા છે



પપ્પા ખરેખર આ ધરતી પરના ફરિશ્તા છે. જે રાતદિવસ યુપચાપ પોતાનું કામ કરીશ કરે છે . પપ્પા પાસે અઢળક લાગણીઓ છે

હેત છે પ્યાર છે. પણ પપ્પા કોઈ દિવસ આ બધું વ્યક્ત કરતા નથી. એમની પાસે કદાચ બધું વ્યક્ત કરવા શબ્દો જ નથી. પપ્પા કોઈ

દિવસ બોલીને પ્રેમ બતાવતા નથી. એ તો તમે સુઈ ગયા હોય ત્યારે યુપચાપ અવાજ કર્યા વગર તમારા રૂમમાં તમારી પાસે આવી તમારા

માથા પર હાથ ફેરવી ચાલ્યા જાય છે ક્યાંક તમે ઉંઘમાંથી ઊઠી ના જાવ એની કાળજી પપ્પા લે છે. તમે સુતા હોય તો વાતો પણ ધીમે ધીમે કરે છે.

પપ્પાને ખાલી એક દિવસ સન્માન આપવાનું નથી. પપ્પાને ૨૪/૭ સન્માન આપવું ખુબ જ જરૂરી છે. પપ્પા એક પહાડ જેટલા મજબુત હોય છે તમે કદી તમારા પપ્પાને રડતા જોયા છે ? નહી ને. તમને યાદ કરશો તો પણ યાદ નહી આવે. પપ્પા મજબુત અને પોલાદી હોય છે. માતાની ભુમિકા જેટલી

મહત્વની છે એટલી જ પપ્પાની ભુમિકા મહત્વની છે.

એક પપ્પા જ હોય છે જે દિવસ રાત તાપ તડકો ઠંડી ગરમી વરસાદ સહન કરીને પણ પોતાના બાળકોના ઉચ્ચ ભવિષ્ય માટે તનતોડ રાત દિવસ મહેનત કરે છે. પોતાના સુખ શાંતિનો ત્યાગ કરીને બાળકો માટે કાળી મજૂરી કરે છે.

એક પપ્પા જ હોય છે જે હંમેશા પોતાનું બાળક આગળ વધે ખુબ જ સફળ થાય અને સારામાં સારું જીવન જીવે એ માટે સતત અવરત કોઈ પણ સ્વાર્થ વગર બાળકો માટે કામ કરતા રહે છે.

એક બાળક પપ્પાની

હાજરીમાં પોતાને સલામત અને સુરક્ષિત માને છે . પપ્પા તો નારિયેળ જેવા હોય છે. બહારથી કડક અંદરથી નરમ હોય છે . પિતા એ ઘરની મજબુત દીવાલ હોય છે જેની અંદર આખો પરિવાર સલામત અને સુરક્ષિત હોય છે.

પપ્પાથી બાળકનું જીવન અનેક રંગોથી રંગાયેલું રંગીન હોય છે. આજે તમે જ્યાં ઊભા છો એમાં તમારી માતાજી અને પપ્પાનો અનન્ય અતુલ્ય ફાળો છે એ વાત ખાસ યાદ રાખવા જેવી છે

પપ્પાના હોવા માત્રથી કોઈ પણ મુશ્કેલી આપણી તરફ આવતી જ નથી . પપ્પાનો પ્રેમ જોઈ કે

સાંભળી ના શકાય ફક્ત અને ફક્ત અનુભવી શકાય

પોતાની જરૂરિયાતોને બાજુ પર મુકી બધાના શોખ પુરા કરવા એ આવડત તો ખાલી પપ્પામાં જ છે . પપ્પાને કારણે આખા ઘરનું સંતુલન જળવાઈ રહે છે . પપ્પાનું યોગદાન નરી આંખે દેખાય નહી પરંતુ જ્યારે એનું ભાન થાય ત્યારે આપણે સ્તબ્ધ થઈ જઈએ છે. પપ્પાનું મૌન દેખાય પણ એ મૌન પાછળ છુપાયેલો પ્રેમ જોવા પપ્પાને સમજવા પડે.

આખા દિવસના એ થાકેલા ઘરમાં પગ મુકે અને પપ્પા અવાજ સંભળાય જાણે આખા દિવસનો થાક ઉતરી જાય.

પપ્પાનું વ્યક્તિત્વ બસ એટલું જ કે એક સ્મિત સાથે બધી તકલીફો પોતાના નામે કરી બધી ખુશીઓ બાકી બધા માટે છોડી દેવી. પોતાની આખી જિંદગી બીજા માટે જીવવી . બધું જ બીજાના માટે કરી જવું એ પણ કોઈ પણ અપેક્ષા વગરકેવી રીતે પપ્પા આવું કરતા હશે ? કેટલો સંયમ કેટલી સમજદારી કેટલી તાકાત જોઈતી હશે આ બધા માટે. પપ્પાની એક જ દિવસની દિનચર્યા જોજો પપ્પા કોને કહેવાય સમજ પડી જશે?

અખિલ ભારતીય રાષ્ટ્રીય શૈક્ષિક મહાસંઘની રાષ્ટ્રીય કાર્યકારિણીની બેઠક શોધી, શિમલા, હિમાચલ પ્રદેશ ખાતે યોજાઈ



કેન્દ્રીય પદાધિકારીઓ દ્વારા જૂની પેન્શન યોજના લાગુ કરવાની માગણી કેન્દ્ર સરકાર સમક્ષ રજૂઆત કરવામાં આવશે. રાષ્ટ્રીય શિક્ષણ નીતિનો ઝડપથી પૂર્ણ સંસાધનો સાથે અમલની રાજ્ય દીઠ સમીક્ષા સાથે ઝડપથી અમલ માટે રાજ્ય સંગઠનો સાથે ચર્ચા. સંગઠન સકારાત્મક રીતે રાજ્ય સરકારને સહકાર આપી શિક્ષણ હિતમાં સુચન કરવા માર્ગદર્શન.

શૈક્ષિક મહાસંઘની રાષ્ટ્રીય કાર્યકારિણી બેઠક શોધી, શિમલા મુકામે તારીખ ૧૩-૧૫-૧૬ જુન ના રોજ યોજાઈ જેમાં અખિલ ભારતીય ઉપાધ્યક્ષ (પ્રાથમિક સંવર્ગ) ભીખાભાઈ પટેલ, અખિલ ભારતીય સહ સચિવ (પ્રાથમિક સંવર્ગ) પલ્લવીબેન પટેલ, ગુજરાત પ્રાન્ત અધ્યક્ષ મિતેષભાઈ ભટ્ટ, મહામંત્રી પરેશભાઈ પટેલ, સંગઠનમંત્રી સરદારસિંહ મહાર, સહ સંગઠન મંત્રી રમેશભાઈ ચોધરી,

અનિરુધ્ધસિંહ સોલંકી, અતિરિક્ત મહામંત્રી પરેશભાઈ પટેલ ઉપસ્થિત રહ્યા અને સંગઠન દ્વારા થયેલ અત્યાર સુધીના રચનાત્મક કાર્યોના વૃત્ત, આગામી સમયમાં યોજનાર કાર્યક્રમ અંગે ની યોજના સાથે ચર્ચા કરવામાં આવી. શિક્ષકહિત માં અગ્રેસર રહી કાર્યરત સંગઠન અખિલ ભારતીય રાષ્ટ્રીય શૈક્ષિક મહાસંઘ ગુજરાત દ્વારા શિક્ષક સમસ્યાઓ ઝડપથી ઉકેલ લાવવા અખિલ ભારતીય


કાર્યકારિણી બેઠક માં કેન્દ્ર સરકારને રજૂઆત કરવાના મહત્વપૂર્ણ પડતર પ્રશ્નોની ધારદાર રજૂઆત કરવામાં આવી. જેમાં મુખ્ય માંગ... તારીખ ૦૧-૦૪-૨૦૦૫ પછી નિમણૂક પામેલ તમામ શિક્ષકો તથા કર્મચારીઓને જૂની પેન્શન યોજના લાગુ કરવામાં આવે.

શિક્ષણ સંસ્થાઓની તમામ શૈક્ષિક તથા બિનશૈક્ષિક ખાલી જગ્યાઓ સત્વરે કાયમી ભરતી થી ભરવામાં આવે. રાજ્ય સરકાર દ્વારા સમગ્ર શિક્ષાની ગ્રાન્ટ લઈ તેને હેતુસર વાપરવામાં આવતી ન હોય તો હેટ્ટીજેઈ અર્થહિંજ અનુસાર જીલ્લા શિક્ષક ઝંઢેજેઈ બને. આથી શાળાઓમાં વિલંબ થઈ ચાલતી અથવા ભરતી ન થતા ભરતી નિયમિત થશે તથા અન્ય બાબતોમાં પણ સુધારા આવશે. પ્રાથમિક, માધ્યમિક તથા ઉચ્ચતર માધ્યમિક શાળાઓમાં

વિદ્યાર્થી શિક્ષક રેશિયામાં સુધારો કરી પ્રાથમિક હાલ ૩૫ વિદ્યાર્થીઓએ ૧ શિક્ષક ને સ્થાને ૨૫ વિદ્યાર્થીઓએ ૧ શિક્ષક પ્રમાણ લાગુ કરવામાં આવે.

આ જ રીતે માધ્યમિક શાળાઓમાં સરાસરી ઘટાડી વધુમાં વધુ સંખ્યા વર્ગ ૪૦ કરવા માંગ કરવામાં આવી. શિક્ષણ સિવાયની (ગૈર શૈક્ષિક) કામગીરીમાંથી તમામ શિક્ષકોને મુક્ત કરવામાં આવે.

શિક્ષકોની ફિક્સ પગારથી નિમણૂક બંધ કરી શરૂઆતથી જ પૂરા પગારમાં કાયમી ભરતી કરવામાં આવે રાજ્યના દરેક જિલ્લામાં માતૃશક્તિના પ્રશ્નોની રજૂઆત તથા ઉકેલ માટે માતૃશક્તિ શિક્ષકા છાત્રા સમિતિ ગઠન થાય. અખિલ ભારતીય રાષ્ટ્રીય શૈક્ષિક મહાસંઘ દ્વારા કેન્દ્ર કક્ષાએ કરેલ રજૂઆત અનુસાર શિક્ષકો તથા કર્મચારીઓની સેવા નિવૃત્તિ ૫૮ વર્ષ ના સ્થાને ૬૨ વર્ષ સુધી સેવા નિવૃત્ત સમય કરવામાં આવે



અમદાવાદ પ્લેન દુર્ઘટનામાં દિવંગત થયેલાઓને આત્મશાંતિ અને ઈજ્જતસ્તોને સ્વાસ્થ્ય પ્રાપ્તિ નિમિત્તે ગાયત્રી ચાલીસાનું અનુષ્ઠાન નવ દિવસના ૧૨ ગાયત્રી ચાલીસા લેખે તા. ૧૪-૬-૨૦૨૫ થી તા. ૨૨-૬-૨૦૨૫ નવ દિવસ દરમિયાન ગાયત્રી પરિવાર નારણપુરાના તથા અન્ય પરિજનોના સહયોગથી દરેક જણ પોતાના સ્થાને સમયની અનુકૂળતાએ સ્વેચ્છિક કરશે અને જેનો પૂર્ણાહુતિ ગાયત્રીયજ્ઞ તા. ૨૩-૬-૨૦૨૫ બપોર પછી ૩-૩૦ થી ૬-૩૦ ગાયત્રી પરિવારના દક્ષાબેન ગીરીશભાઈ પટેલ, છ/૫/૩૦, દેવપથ ફ્લેટ, આસોપાલવ શો રૂમ પાછળ, નવાવાડજ ખાતે રાખેલ છે. સંપર્ક: મોબાઈલ નંબર ૯૮૦૪૪૪૨૮૦૦

આજે ધાનેરાની આસ્થા હોસ્પિટલ એન્ડ આઈ સી યુ ખાતે ફુલ બોડી ચેકઅપ કેમ્પ યોજાયો



ધાનેરા તાલુકો રાજ્યનો છેલ્લો રાજસ્થાન બોર્ડરને અડીને આવેલ છે. ગામડાઓમાં લોકોને પુરતી માહિતી પહોંચી નથી કે બોડી ચેકઅપ શું છે. જેથી ઘણા લોકો ડાયાબીટીસ, અસ્થમા, હાઈ બ્લડપ્રેશર, કેન્સર જેવી બીમારીઓમાં સપડાય છે. ત્યારે ધાનેરાની આસ્થા હોસ્પિટલ અને આઈ સી યુ ના સંચાલક ભુરાભાઈ પટેલ દ્વારા ધાનેરા તાલુકાના લોકોને નજીવા દરે પોતાના બોડી ચેકઅપ કેમ્પનું આયોજન કરવામાં આવ્યું હતું. જેમાં ત્રણ મહીનાનો સરેરાસ ડાયાબીટીસ રીપોર્ટ, થાઈરોઈડ, લીવર, કીડની, આર્યનનું પ્રમાણ, કોલેસ્ટ્રોલ, હિમોગ્લોબીન તેમજ અન્ય લોહીના રીપોર્ટ કરવામાં આવ્યા હતા. જેમાં ગામડાઓમાંથી મોટી સંખ્યામાં લોકો પોતાના રીપોર્ટ કરાવવા માટે આવી પહોંચ્યા હતા. ભુરાભાઈ પટેલ તથા તેમની ટીમ આવી લોકો સેવામાં સતત આગળ રહેતા હોય છે.

વિશ્વવિખ્યાત રામકથા વ્યાખ્યાતા મોરારી બાપુનાં ધર્મપત્ની પૂજ્ય શ્રી નર્મદા "બા" નિર્વાણ પામ્યા

વિશ્વવિખ્યાત રામકથા વ્યાખ્યાતા મોરારી બાપુના ધર્મપત્ની નર્મદા xબાx નું મંગળવારે, ૧૦ જૂનના રોજ, વટ સાવિત્રીના દિવસે રાત્રિના સમયે નિધન થયું છે. તેથી, સાધુ સમાજની પવિત્ર પ્રવાહિત પરંપરા મુજબ, કૈલાશવાસી નર્મદાબેનને આજે સવારે ૮ વાગ્યે xસમાધિx આપવામાં આવી. અહીં સવિશેષ ઉલ્લેખનીય છે કે સાધુ સમાજમાં મૃત્યુને xશુભ પ્રસંગx માનવામાં આવે છે, તેથી મૃત્યુનો શોક કરવાને બદલે, મૃતાત્માના પાર્થિવ શરીરને આરતી, નગારા, શંખનાદ અને કરતલ ધ્વનિ સાથે xમહાઆરતી



નાદx પૂર્વક xસમાધિસ્થ હેતુx પરમ વિદાય માન આપવામાં આવે છે. પૂજ્ય નર્મદા xબાx ને પણ xહરે રામા રામા રામ, સીતારામ રામ રામ...x ના કીર્તન સાથે બાપુના નિવાસસ્થાન xકૈલાસx ના પરમ પાવન અને

પવિત્ર પરિસરમાં સમાધિ આપવામાં આવી. આ અવસરે ધાર્મિક, સામાજિક અને રાજકીય તેમજ વિવિધ ક્ષેત્રના ગણમાન્ય મહાનુભાવોની ઉપસ્થિતિમાં તેમજ લોકસાહિત્યકાર, વિવિધ ક્ષેત્રના વિશારદ કલાકાર, કથાકાર અને કથાપ્રેમી શ્રોતાઓ તથા તલગાજરડાના ગ્રામજનોની સાથે, સૌ અધિકારી-પદાધિકારીઓ મોટી સંખ્યામાં ઉપસ્થિત રહ્યા હતા.

સૌએ મોરારી બાપુને પ્રણામ કરી પોતાની સંવેદના પ્રકટ કરી અને નર્મદા બા ની સમાધિસ્થ ચેતનાને xઅંતિમ રામ રામ કથા



દુઃખ સાથે કહ્યું હતું કે આ બહુ જ દુઃખદ ઘટના અમદાવાદમાં બની છે. અમદાવાદના ઈતિહાસમાં આ ઘટના કોઈ નહીં ભૂલી શકે મૃતકોને શ્રદ્ધાંજલિ અર્પણ કરું છું આવા સમયે કોઈએ પણ કેડિટ લેવાનો પ્રયત્ન ના કરવો જોઈએ બ્લેક બોક્ષની તપાસમાં શું બહાર આવે છે એ બાદ સ્પષ્ટતા થઈ શકે બ્લેક બોક્ષની તપાસમાં શું બહાર આવે ત્યારબાદ અમે વધુ તપાસ અંગે માંગ કરીશું. આ ટેકનિકલ અને મિકેનિકલ મેટર છે, વહેલા કંઈપણ બોલવું અયોગ્ય. આ પ્રકારની ઘટનામાં જવાબદારી નક્કી થવી જોઈએ. સરકારે આવી ઘટનામાં વળતર આપવું જ જોઈએ. મલિકાજીન ખડગે. પ્રમુખ એઆઈસીસી.



ગુજરાતના પૂર્વ મુખ્યમંત્રી સ્વ. વિજયભાઈ રૂપાણીના ગાંધીનગર નિવાસસ્થાને તેમના ધર્મપત્ની અંજલિબેન, પુત્ર ઋષભભાઈ, પુત્રી રાધિકાબેન તેમજ સમગ્ર પરિવારને રૂબરૂ મળી, તેમના આ દુઃખમાં સહભાગી બની સાંત્વના વ્યક્ત કરી.

મંડપેશ્વર સિવિક ફેડરેશન દ્વારા 'જીવનનો હેતુ' વિષય પર સેમિનાર

બોરીવલી વેસ્ટમાં આવેલા મંડપેશ્વર સિવિક ફેડરેશન (એમસીએફ) દ્વારા 'જીવનનો હેતુ' વિષય પર સેમિનારનું આયોજન કરવામાં આવ્યું છે. મંડપેશ્વર સિવિક ફેડરેશન દ્વારા બુધવાર, ૧૮ જૂનના રોજ સાંજે ૫-૦૦ વાગ્યે યોજનારા કાર્યક્રમમાં આંતરરાષ્ટ્રીય વક્તા ડૉ. બિપિન દોશી દ્વારા ઉપરોક્ત વિષય પર સેમિનારનું આયોજન કરવામાં આવ્યું છે. પવાર પોઈન્ટ પ્રેઝન્ટેશન દ્વારા રજૂઆત કરવામાં આવશે. એડવોકેટ સતીષ શર્મા, માનનીય સચિવ પ્રારંભિક ભાષણ આપશે અને માનનીય સંયુક્ત સચિવ સીએમએ નરેશભાઈ મોતા મુખ્ય મહેમાન તરીકે રહેશે. સેમિનારનું સંચાલન સીએસ પંકજ અજમેરા કરશે.

અજરામર ટાવરનું પર. ૪૭ લાખના ખર્ચે રિનોવેશન કરવાનું આયોજન



સુરેન્દ્રનગર : સુરેન્દ્રનગર મનપા તંત્ર દ્વારા શહેરની મધ્યમાં આવેલ વર્ષો જુના ટાવર (અજરામર ટાવર)ના રીનોવેશન તેમજ ટાવરની નવી ધરીયાળ પાછળ નવો બની જાય તેટલી રકમ (રૂ. ૫૨.૪૭ લાખ) ખર્ચ કરવાનો નિર્ણય લેતા લોકોમાં પણ અચરજ સાથે અનેક ચર્ચાઓ વહેતી થઈ છે. તાજેતરમાં સુરેન્દ્રનગર મનપા તંત્ર દ્વારા અલગ-અલગ વિકાસના ગ્રાન્ટ હેઠળના કામો માટે ઈ-ટેન્ડરીંગ દ્વારા અરજદારો પાસેથી ભાવો મંગાવવામાં આવ્યા છે અને તે અંગેની જાહેરાત પ્રસિધ્ધ કરવામાં

આવી છે. જેમાં ઐતિહાસિક અજરામર ટાવરના રિનોવેશન તેમજ ટાવરમાં સ્થિત ધરીયાળના રીપેરીંગ સહિતની કામગીરી માટે મનપા તંત્ર દ્વારા અંધ રૂપિયા ૫૨.૪૭ લાખ જેટલી રકમ ખર્ચ કરવાનું આયોજન હાથ ધરાયું છે. ત્યારે આ ટાવર પાછળ આટલી મોટી રકમ ટાવરના રીનોવેશન તેમજ ધરીયાળ માટે ખર્ચ કરવામાં આવતા લોકોમાં પણ આશ્ચર્ય સાથે અનેક પ્રકારની ચર્ચાઓ વહેતી થઈ છે. સ્થાનિક લોકોના જણાવ્યા મુજબ રીનોવેશનની રકમમાં નવા ટાવરનું નિર્માણ થઈ શકે છે ત્યારે જુના

મામા અને મામી સાથે ૨.૭૦ કરોડની ઠગાઈ કરનાર ભાણિયો ઝડપાયો



કરજણ : કરજણ તાલુકાના કંડારી ખાતે રહેતા મામા અને મામીને કેનેડાના વિઝા કરાવી આપવાની લાલચ આપી રૂ. ૨.૭૦ કરોડ પડાવી લઈ બોટી પર ટિકિટો મોકલી તેમજ પડાવેલા પૈસાના બદલામાં પોતાના મકાનની ટોકન પાવતી લખી આપી છતાં મકાન કે પૈસા પરત નહીં આપી છતરપિંડી કરનાર વડોદરાના માંજલપુર વિસ્તારમાં રહેતા ભાણિયાને આણંદની એક હોટલમાંથી પોલીસે ઝડપી પાડ્યો હતો. કરજણ તાલુકાના કંડારી ગામે સ્વામીનારાયણ ખડકીમાં રહેતાં દર્શન વિનોદભાઈ પંચાલ અને તેમની પત્નીને કેનેડા જવાનું હોવાથી સગા કાકાની માંજલપુર ખાતે રહેતી દીકરી દિવ્યાનીબેન ગોરારંગભાઈ પટેલના પુત્ર ધ્રુવ સાથે સંપર્ક થતાં ઠગ નવેમ્બર ૨૦૨૨માં ધ્રુવ સાથે મોબાઈલ ઉપર થયેલી વાતચીત પ્રમાણે વિઝા મેળવવા માટેની પ્રોસેસ માટે મામા પાસેથી ભાણા ધ્રુવ અને ભાણી તેમજ બહેને કુલ રૂ. ૨.૭૦ કરોડ પડાવી લીધા હતાં.



અમદાવાદ એરપોર્ટ થી લંડન જતી એર ઈન્ડિયાની ફ્લાઇટ માં પૂર્વ મુખ્યમંત્રી વિજય રૂપાણી સફર કરી રહ્યા હતા અને અચાનક વિમાન તૂટી પડવાંજ કારણે તેમનું નિધન થયું હતું. તેમના પરિવાર ને ગાંધીનગર નિવાસ સ્થાને દિલાસો આપવા અને શોક વ્યક્ત કરવા રાજનેતાઓ, સાંસદો, ધારાસભ્યો, પ્રોટીન કાર્યકરો તેમના ઘરે આવેલા દ્રષ્ટિગોચર થયા છે